



د لوړو زده کړو وزارت



ننګرهار پوهنتون

حقوقو او سیاسي علومو پوهنځی

حقوق جزا او جنایی علومو دپیارتمنت

د جزائي دعوي په مختلفو پړاوونو کې د مظنون، تورن او مدافع وکیل وجایب

(د لیسانس پایلیک)

ترتیب کوونکې: سلماء ساپی

لارښود استاد: پوهنوال محمد ذوالله عارفی

کال: ۱۴۰۰ ل

بِسْمِ اللَّهِ الرَّحْمَنِ الرَّحِيمِ

## ډالۍ!

زه خپل دا مونوگراف د الله تعالى دريو سپيڅلو مخلوقاتو (پلار، مور او  
ښوونکو) او د حقوقو او شرعياتو پوهنځيو محصلينو، فارغانو او اړونده  
مسلک مينوالو ته او په ځانگړې توگه پوهنوال محفوظ الله (عارفي) استاد ته،  
چې د موضوع په انتخاب او جوړښت کې يې راسره همکاري کړې ده؛

ډالۍ کووم!

## مننلیک

قال رسول الله صلى الله عليه وسلم «لا يشكر الله من لا يشكر الناس» د هر څه دمخه د الله تعالى له مهرباني او احسان څخه ډیر شکر اداء کوم، چې په عافیت او کامیابی سره یې تر دې دمه راته د زده کړې توفیق راکړ. په دویم قدم کې د دریو سپیڅلو مخلوقاتو څخه نړۍ مننه کووم:

- ✓ هغه څوک چې بې وسه او ناتوانه شول، تر څو موږ وړتیا او توانایی ته ورسېږو؛
  - ✓ وینستان یې سپین شول، تر څو زموږ مخونه سپین شي او وځلېږو او
  - ✓ په مینه وسوځېدل، تر څو زموږ وجود گرم کړي او زموږ لاره روښانه شي،
- چې هغه زموږ پلرونه، میندې او زموږ ښوونکي دي.

د خپل لارښود استاد محترم پوهنوال محفوظ الله (عارفي) څخه ځانگړې مننه کووم، چې د مونوگراف د ترتیب، جوړښت او سمون په برخه کې یې راسره همکاري وکړه.

## لنډيز

د ۱۳۹۳ ل کال جزائي اجرائتو قانون د مظنون او متهم حقوقو ته اشاره کړې؛ مگر د مظنون او متهم وځايېب يې نه دي ذکر کړي، چې يوه قانوني خلا ده. په نوموړي قانون کې د مظنون او متهم د وځايېو په اړه د وضاحت نشتون له يو خوا د قضاتو، څارنوالانو او مدافع وکيلانو سو استفاده يې ته زمينه مساعده کړې ده او له بل پلوه د حقوقو او سياسي علومو او شرعياتو پوهنځيو محصلين او فارغان د عمل په ډگر کې د مظنون او متهم له وځايېو څخه ناڅېره دي. اساسي پوښتنه دا ده، چې آيا مظنون او متهم ته د جزائي اجرائتو په مختلفو پړاوونو کې کوم وځايېب راجح کېږي يا نه؟

د څېړنې موندنې ښيي، چې هر کله يو څوک د حقوقو درلودونکې وي، نو په مقابل کې د وځايېو لرونکې هم دي. جزائي اجرائتو قانون کې د مظنون او متهم د وځايېو په هکله د وضاحت نشتون يوه قانوني خلا ده، چې مقتنه قوه بايد دغه قانوني خلا رفع کړي او د جزائي اجرائتو قانون کې د مظنون او تورن د حقوقو ترڅنګ د هغوی مکلفيتونه (وځايېب) هم ذکر کړي.

همدارنګه، که د حقيقت تثبيت د مظنون يا تورن له همکارۍ پرته ناممکن وي او مظنون يا تورن هم امتناع وکړي، لکه ځان اړينو معايناتو ته نه وړاندې کول، نو د دې دپاره چې مربوطه مسؤلين له ستونزې سره مخ نشي او عدالت په واقعي شکل تامين شي، په دې اړه بايد قانون جوړونکي د مظنون او تورن د وځايېو تر عنوان لاندې وضاحت ورکړي او له مربوطه مسؤلينو سره په لازمي همکارۍ مکلف وگڼل شي.

په همدې توګه، مظنون او تورن بايد مکلف وگڼل شي، چې د تحقيق په جريان کې يا د قضائي رسیده کې په وخت کې که خپل د اوسېدو ځای ته بدلون ورکوي، نو د محل د تغير په اړه د محل پوليسو ته خبر ورکړي.

په دغه څېړنه کې له کتابتوني ميتود او لومړنيو (قوانين) او ثانوي سرچينو (کتابونو) څخه استفاده شوې ده.

## لړلیک

|                                                      |   |
|------------------------------------------------------|---|
| سریزه:                                               | ۱ |
| ستونزه:                                              | ۱ |
| د موضوع د اختیار لاملونه:                            | ۱ |
| د موضوع اهمیت:                                       | ۲ |
| د موضوع هدف:                                         | ۲ |
| پوښتنې یا فرضیې:                                     | ۲ |
| تېرو لیکنو ته کتنه:                                  | ۲ |
| خیرنیزه تگلاره:                                      | ۳ |
| لومړۍ فصل: د مڼون او تورن پېژندنه:                   | ۴ |
| لومړۍ مبحث: د مڼون او تورن پېژندنه:                  | ۴ |
| لومړۍ مطلب: د مڼون پېژندنه:                          | ۴ |
| دویم مطلب: د تورن پېژندنه:                           | ۴ |
| دویم مبحث: د مڼون او تورن توپیر:                     | ۴ |
| دویم فصل: د مڼون او تورن وجایب:                      | ۶ |
| لومړۍ مبحث: د کشف په مرحله کې د مڼون او تورن وجایب:  | ۶ |
| لومړۍ مطلب: د کشف لغوي او اصطلاحي مفاهیم:            | ۶ |
| لومړۍ جز: د کشف لغوي معنی:                           | ۶ |
| دویم جز: د کشف اصطلاحي تعریف:                        | ۶ |
| دویم مطلب: د کشف په مرحله کې د مڼون او تورن وجایب:   | ۶ |
| دویم مبحث: د مڼون او تورن وجایب د تحقیق په مرحله کې: | ۷ |
| لومړۍ مطلب: د تحقیق لغوي او اصطلاحي مفاهیم:          | ۷ |
| لومړۍ جز: د تحقیق لغوي معنی:                         | ۷ |
| دویم جز: د تحقیق اصطلاحي تعریف:                      | ۷ |

|                                                                                   |    |
|-----------------------------------------------------------------------------------|----|
| دويم مطلب: د تحقيق په مرحله کې د مظنون او تورن وجايب:                             | ۷  |
| دربيم مبحث: د محاکمې په مرحله کې د تورن وجايب:                                    | ۹  |
| لومړی مطلب: د محاکمې لغوي او اصطلاحي مفاهيم:                                      | ۹  |
| لومړی جز: د محاکمې لغوي معنی:                                                     | ۹  |
| دويم جز: د محاکمې اصطلاحي تعريف:                                                  | ۹  |
| دويم مطلب: د محاکمې په مرحله کې د تورن وجايب:                                     | ۹  |
| دربيم فصل: د عدلي تعقيب په مختلفو پړاوونو کې د مدافع وکیل وجايب:                  | ۱۱ |
| لومړی مبحث: د عدلي تعقيب پېژندنه او د مدافع وکیل وجايب:                           | ۱۱ |
| لومړی مطلب: د عدلي تعقيب پېژندنه:                                                 | ۱۱ |
| لومړی جز: د عدلي تعقيب لغوي معنی:                                                 | ۱۱ |
| دويم جز: د عدلي تعقيب اصطلاحي تعريف:                                              | ۱۱ |
| دويم مبحث: د مدافع وکیل پېژندنه او د هغې وجايب د عدلي تعقيب په مختلفو پړاوونو کې: | ۱۱ |
| لومړی مطلب: د مدافع وکیل پېژندنه:                                                 | ۱۱ |
| دويم مطلب: د مدافع وکیل وجايب:                                                    | ۱۲ |
| لومړی جز: د مدافع وکیل وجايب د خپل مسلک پر وړاندې:                                | ۱۲ |
| دويم جز: د خپل مؤکل پر وړاندې د مدافع وکیل وجايب:                                 | ۱۳ |
| دربيم جز: د قضائي مراجعو پر وړاندې د مدافع وکیل وجايب:                            | ۱۸ |
| خلورم جز: د نورو وکیلانو او همکارانو پر وړاندې د مدافع وکیل وجايب:                | ۱۹ |
| پنځم جز: د مدافع وکیلانو د ټولنې پر وړاندې د مدافع وکیل وجايب:                    | ۲۰ |
| پايله:                                                                            | ۲۲ |
| وړاندیزونه:                                                                       | ۲۳ |
| مأخذونه:                                                                          | ۲۴ |

## سريزه

د جزائي اجرائو قانون چي معمولاً جزائي دعوی ته د رسیده گۍ له پروسیجر (شکلیاتو) څخه بحث کوي، د مظنون او متهم حقوق په کي په څرگنده توگه ذکر شوي دي؛ مگر د مظنون او تورن له وجایو څخه په کي ښکاره او واضح یادونه نه ده شوې. اساسي پوښتنه دا ده، چي آیا مظنون او تورن ته د جزائي دعوی په مختلفو پړاوونو کي کوم وجایب راجح کېږي یا نه؟ همدارنګه، د مدافع وکیل وجایب د مدافع وکیلانو قانون په ۱۳ ماده کي اجمالي ذکر شوي، مگر په دې لیکنه کي پرې تفصیلي بحث شوی دی. د جزائي اجرائو په قانون کي د مظنون او تورن د وجایو په اړه د وضاحت نشتون یوه قانوني خلا ده، چي باید رفع شي د او د مظنون او تورن حقوقو تر څنګ د هغه وجایب هم په واضح توگه ذکر شي؛ تر څو له یوې خوا په ټولنه کي جنائي عدالت په ښه شکل تأمین شي او د قضاتو، څارنوالانو او مدافع وکیلانو د سؤ استفادې مخنیوی وشي او له بل پلوه د حقوقو او سیاسي علومو او شریعاتو پوهنځیو محصلین او فارغان په دې وپوهېږي، چي په عمل کي مظنون او تورن ته د جزائي اجرائو په مختلفو پړاوونو کي کوم وجایب راجح دي او کوم وجایب (مکلفیت) ورته نه دی راجح.

په دې څېړنه کي لومړی د موضوع په اهمیت، هدف او دې ته ورته موضوعاتو رڼا اچول کېږي، بیا موضوع په درې فصلونو کي تر بحث لاندې نیول کېږي، چي په لومړي فصل کي د مظنون او تورن پېژندنه، په دویم فصل کي د جزائي اجرائو په مختلفو پړاوونو کي د مظنون او تورن وجایب او په درېیم فصل کي د عدلي تعقیب په مختلفو پړاوونو کي د مدافع وکیل وجایب، د شرعي او قانوني دلایلو په رڼا کي څېړل کېږي. په پای کي د موضوع پایله او یو سلسله وړاندیزونه شتون لري.

## ستونزه

د ۱۳۹۳ ل کال جزائي اجرائو قانون د مظنون او متهم حقوقو ته اشاره کړی او هم لیکوالانو په دې ارتباط لیکنې کړي؛ مگر د مظنون او متهم وجایب نه کوم قانون ذکر کړي او نه په دې ارتباط چا لیکنه کړی، چي دا یوه قانوني خلا ده. بناءً، د دغه قانوني خلا او ستونزې د رفع دپاره مې اړینه وگڼله، چي په دې ارتباط څېړنه او لیکنه وکړم.

## د موضوع د اختیار لاملونه

د محصلۍ دورې په پیل کي د جزائي اجرائو قانون له مطالعې څخه راسره دا پوښتنه وه، چي آیا مظنون او تورن د جزائي دعوی په پړاوونو کي کومه وجیبه او مکلفیت لري یا نه؟ ځکه چي په قانون کي یې صرف له حقوقو څخه یادونه شوې ده، مگر له وجایو څخه یې هیڅ یادونه نه ده کړې، نو اړینه مې وگڼله چي په دې موضوع لیکنه وکړم او اړونده ارګانونه دغه قانوني خلا ته متوجه شي. همدارنګه، که څه هم د مدافع وکیل وجایب د مدافع وکیلانو په قانون کي ذکر شوي، مگر وضاحت او تفصیل ته اړتیا ده او د دغه وجایو د وضاحت او په ښه شکل د پوهېدو لپاره مې اړینه وگڼله، چي د مظنون او تورن د وجایو تر څنګ د مدافع وکیل له وجایو څخه هم تفصیلي یادونه وکړم.

## د موضوع اهمیت

د دغه څېړنې لوستل د حقوقو او سیاسي علومو او شرعياتو پوهنځيو محصلينو او فارغانو، څارنوالانو، مدافع وکیلانو او حقوقپوهانو ته ډېر ګټور دي؛ تر څو له يوا حقوقپوهان او قانون جوړونکي دغه قانوني خلا ته متوجه شي او رفع يې کړي او له بل پلوه د حقوقو او سياسي علومو او شرعياتو پوهنځيو محصلين او فارغان پدې وپوهيږي چې مظنون او تورن ته د جزايي دعوي په (کشفې، تحقيقاتي او محاکماتي) پړاوونو کې کوم وجايب راجح دي او کوم وجايب نه دي راجح. همدارنګه، د دغه قانوني خلا په رفع سره به د قاضيانو، څارنوالانو او مدافع وکیلانو د سؤ استفادي مخه هم ونیول شي. په همدې توګه، دوی به په دې هم وپوهيږي چې مدافع وکیل د خپل مسلک، مؤکل، قضايي مراجعو، نورو وکیلانو او همکارانو او د مدافع وکیلانو د ټولنې پر وړاندې د کومو وجايبو درلودونکی دی.

## د موضوع هدف

په دې موضوع د لیکنې هدف دا دی، چې قانون جوړونکي دغه قانوني خلا ته متوجه شي او رفع يې کړي، تر څو د مربوطه اشخاصو د سؤ استفادي مخه ونیول شي. همدارنګه، د حقوقو او سياسي علومو او شرعياتو پوهنځيو محصلين او فارغان په دې و پوهيږي، چې عملاً مظنون او تورن ته د جزايي دعوي په مختلفو پړاوونو کې کوم وجايب راجح دي او د کومو وجايبو په سرته رسولو مکلف نه دي. په همدې توګه، د مدافع وکیل د وجايبو په هکله به تفصيلي معلومات ترلاسه کړي.

## پوښتنې يا فرضيې:

اساسي پوښتنه: آیا مظنون او تورن ته د جزايي دعوي په پړاوونو کې کوم وجايب راجح کېږي يا نه؟  
فرضي پوښتنې:

۱. د مظنون او تورن تر منځ کوم توپيرونه شتون لري؟
۲. مدافع وکیل د خپل مؤکل پر وړاندې د کومو وجايبو لرونکی دی؟
۳. آیا مدافع وکیل د همکار مدافع وکیل ګټې د خپل مؤکل پر ګټو مقدمې ګڼلې شي؟

## تېرو لیکنو ته کتنه

د دې څېړنې او لیکنې موضوع د جزايي دعوي په مختلفو پړاوونو کې د مظنون، تورن او مدافع وکیل وجايب دي، نو د تېرو لیکنو په ارتباط په لنډ ډول ویلی شو، چې د مظنون او تورن د حقوقو په اړه هم قانون کې توضیح شته او هم پرې لیکنې شوې دي؛ مګر متأسفانه د وجايبو په هکله یې نه قانون کې خاصه توضیح شته او نه پرې چا لیکنه کړې ده، په خاصه توګه پښتو ژبه کې په دې هکله هیڅ لیکنه نشته دی. د مظنون او تورن د وجايبو په اړه د عبدالقيوم نظامی (اصول اجراءات و محاکمات جزائی) کتاب کې اشاره شوې ده، چې په فارسي ژبه لیکل شوی دی. همدارنګه، د مدافع وکیل له وجايبو څخه هم د مدافع وکیلانو قانون یادونه کړې ده او هم په ځینو کتابونو کې ذکر شوي دي؛ مګر په کوم ډول چې دې لیکنه کې تفصیل او توضیح شوي، په پښتو ژبه کې داسې تفصیل نشته او دغه تفصیل له فارسي کتاب څخه اخیستل شوی. د دغه مونوګراف په لیکلو کې د هېواد له نافذه قوانینو او علمي کتابونو څخه استفاده شوې ده.

## څيړنيزه تگلاره

په دې څيړنه کې له کتابتونې ميتود څخه استفاده شوې ده، چې د هدف له حيثه تحليلي، د تطبيق له حيثه عملي (تطبيقي) او د روش له حيثه کيفي څيړنه ده. د جزائي دعوي په مختلفو پړاوونو کې مو د مزنون او تورن وځايب د قوانينو له حيثه څيړلي او بيا مو د مدافع وکيل وځايب د عدلي تعقيب په پړاوونو کې د مربوطه اشخاصو او مراجعو پر وړاندې د قوانينو په رڼا کې څيړلي دي.

## لومړۍ فصل

### د مظنون او تورن پېژندنه

مخکې له دې چې د جزائي دعوي په مختلفو پړاوونو کې د مظنون او تورن په وجاييو بحث وکړو، غوره به وي چې لومړی مظنون او تورن وپېژنو؛ تر څو مظنون او تورن سره خلط (ګډ) نکړو.

### لومړۍ مبحث: د مظنون او تورن پېژندنه

د مظنون او تورن د ښه پېژندلو لپاره به لومړی مظنون او دويم قدم کې تورن د جزائي اجرائو قانون له مخې تعريف او بيا به د دوی ترمنځ عمده توپيرونه واضح کړو.

### لومړۍ مطلب: د مظنون پېژندنه

د جزائي اجرائو قانون د ۴ مادې ۱۱ فقره د مظنون په اړه داسې صراحت لري: "مظنون هغه شخص دی چې د جرم د ارتکاب په نسبت د بدگمانۍ (سوځن) پر بنسټ تر اشتباه لاندې راغلی وي يا دا چې هغه ته د تور (اتهام) له نسبت ورکولو دمخه، دده په هکله احتياطي تدبيرونه نيول شوي وي."<sup>1</sup>

### دويم مطلب: د تورن پېژندنه

د تورن په اړه د جزائي اجرائو قانون د ۴ مادې ۱۳ فقره دا ډول صراحت لري: "متهم (تورن) هغه شخص دی چې د تحقيق پر وخت د اثبات د راټولو شوو دلايلو د ارزونې په بناء، د جرم د مرتکب په توګه تشخيص او تور پرې لګېدلی وي."<sup>2</sup>

### دويم مبحث: د مظنون او تورن توپير

د مظنون او تورن د تعريف له مخې چې د جزائي اجرائو قانون د ۴ مادې ۱۱ او ۱۳ فقرو کې په پورته توګه صراحت ذکر شوی دی د مظنون او تورن ترمنځ عمده توپير په دې کې دی، چې د مظنون والي اسناد يو شخص ته مخکې د اتهام د نسبت ورکولو څخه دی او متهم (تورن) ته وروسته د اتهام د نسبت ورکولو څخه. هغه څه چې په دې تعريف کې اجمالي دي، هغه د (اتهام) اصطلاح ده، چې آيا دغه اصطلاح د اتهام ليک مربوط ده که د صورت دعوي؟

د مظنون او متهم د تفکيک لپاره بايد د اتهام ليک او صورت دعوي تعريف ته مراجعه وکړو:

**اتهام ليک:** هغه ليکلی سند دی چې د تحقيق په پايله کې د اړوند څارنوال لخوا، په پانوي کې درج د جرم د اثبات د دلايلو په يادولو او د قانون د موادو په يادولو سره چې جرم او جزاء يې ټاکلي ده، ترتيب او په ضمن کې يې د مظنون د محاکمې غوښتنه کېږي.<sup>3</sup>

**صورت دعوي:** هغه ليکلی سند دی چې په ترڅ (ضمن) کې يې څارنوال د ارتکاب شوي جرم د ډول، د تورن د اهليت او خصوصياتو او جزايي مسؤليت، د اثبات د دلايلو او د قانون د هغو موادو چې جرم او جزاء يې ټاکلي، په يادولو سره له واکمنې محکمي څخه د تورن مجازات غواړي.<sup>4</sup>

۱. د جزائي اجرائو قانون (۱۳۹۳ ل). ۱۱۳۲ رسمي جريده، ۴ ماده (۱۱).

۲. هماغه. ۴ ماده، (۱۳).

۳. هماغه. ۴ ماده، (۱۴).

لکه څرنگه چې د دغو دوو اصطلاحگانو د تعريف څخه معلوميږي، د تحقيق څارنوال لخوا د اتهام ليک د ترتيب تر مرحلې، شخص ته د مظنون خطاب کېږي او کله چې د تعقيب څارنوال صورت دعوی ترتیبي، شخص له مظنون والي څخه متهم ته تغیر کوي.

د مظنون او متهم ترمنځ د توپیر د لا ډېر وضاحت لپاره باید مظنون او متهم دا ډول تعريف شي:

**مظنون:** هغه شخص دی چې د جرم د ارتکاب په نسبت د بدگمانۍ (سوځن) په بنسټ تر اشتباه لاندې راغلی وي یا د هغه پر وړاندې اتهام ليک ترتيب شوی وي.

**متهم (تورن):** هغه شخص دی چې د هغه پر وړاندې صورت دعوی ترتيب شوي وي او د اړوند څارنوال لخوا د قانون د احکامو مطابق د هغه پر وړاندې صورت دعوی اقامه شوي وي.<sup>5</sup>

---

. هماغه. ۴ ماده، (۱۵).<sup>4</sup>

(۷ دلو ۱۳۹۸ ل). تفتوت میان مظنون و متهم، ۲ قوس ۱۳۹۹ ل. ggerblo.

<sup>5</sup>. <http://hoshagmudaser.blogspot.com/2019/10/blog-post.html?m=1>.

## دويم فصل

### د مظنون او تورن وجايب

#### لومړۍ مبحث: د كشف په مرحله كې د مظنون او تورن وجايب

مخكې له دې چې د كشف په مرحله كې د مظنون او تورن وجايب ذكر كړو، اړينه ده چې د كشف لغوي او اصطلاحي مفهوم سره آشنا شوو.

#### لومړۍ مطلب: د كشف لغوي او اصطلاحي مفاهيم

د كشف د معنى او مفهوم د ښه روښانه كېدو لپاره غوره به دا وي، چې لومړۍ د كشف لغوي معنى او بيا د كشف اصطلاحي معنى او مفهوم مطالعه كړو.

#### لومړۍ جز: د كشف لغوي معنى

كشف يوه عربي كلمه ده چې له لفظي او لغوي پلوه د يو پټ شي ښكاره كولو، برملا كولو، څرگندولو يا د يو پټ شي له مخه د پردې لېرې كولو په معنى ده.<sup>6</sup>

#### دويم جز: د كشف اصطلاحي تعريف

د جزائي اجرائو قانون ۴ مادې ۱ فقرې كشف دا ډول تعريف كړى دى "د جرم كشف: هغه اجرائات دي، چې د جرم له ارتكاب څخه د مخنيوي او د هغه د مرتكب د تشخيص، د ارتكاب د ډول او علت، د ځاى د تثبیت او په ارتكاب شوي جرم پورې د اړوندو آثارو او شيانو د ساتنې په منظور صورت مومي."<sup>7</sup>

#### دويم مطلب: د كشف په مرحله كې د مظنون او تورن وجايب

د كشف د پورته لغوي او اصطلاحي تعريف څخه څرگندېږي، چې مظنون يا تورن ته د كشف په مرحله كې هيڅ نوعه وجيبه نه راجح كېږي. همدارنگه، د نبي كريم صلى الله عليه وسلم حديث مبارك دى، چې "كُلُّ مَوْلُودٍ يُوَلَّدُ عَلَى الْفِطْرَةِ." دا صحيح حديث دى او د نبي كريم صلى الله عليه وسلم څخه ثابت دى او دا په دې دليل دى، چې هر انسان له فطرت نه په دې اقرار كوي چې الله تعالى يې خالق دى. يعنې انسان له فطرت نه په الله تعالى مؤمن (بې گناه) پيدا كېږي. په همدې توگه، په دې ارتباط فقهي قاعده ده، چې "البينه للمدعي و اليمين على من أنكره (۷۶)." ژباړه: مدعي لره دليل او منكر لره يمين (لوره) ده. يعنې چې كله دعوى شوه، دلايل به مدعي (څارنوال) راوړي او په مدعي عليه (تورن) يا منكر لره قسم كول دي.<sup>8</sup>

همدارنگه، د ذمې برائت اصلي حالت دى، چې د ۱۳۸۲ ل كال اساسي قانون ۲۵ ماده په دې اړه داسې صراحت لري "د ذمې برائت اصلي حالت دى. تر هغې چې د با صلاحيت محكمې په قطعي

. حفيظ الله دانش (۱۳۹۸ ل). د جزائي محاكماتو اصول، ژباړن: بصير احمد کوچى، اول توک، دوهم چاپ، جلال آباد، مستقبل خپرنډويه ټولنه، ۵۹ م.<sup>6</sup>

. هماغه. جزائي اجرائو قانون، ۴ ماده، (۱).<sup>7</sup>

. برکت الله تائب (۱۳۹۶ ل). فقهي قواعد، جلال آباد، حکمت خپرنډويه ټولنه، ۱۸۸ م.<sup>8</sup>

حکم متهم محکوم علیه ثابت نه شي، بي گناه گنل کېږي.<sup>9</sup> په همدې ډول، د جزا کود هم په ۵ ماده کې په دې اړه داسې صراحت لري ”برائت ذمه: برائت ذمه اصلي حالت دی. شخص تر هغه وخته پورې چې د واکمني محکمي په قطعي حکم محکوم علیه گنل شوی نه وي، بي گناه پېژندل کېږي.“<sup>10</sup> بناءً، د پورته دلایلو په اساس ویلای شو چې مظنون یا تورن ته هیڅ نوع وجیبه نه راجح کېږي.

### دویم بحث: د مظنون او تورن وجایب د تحقیق په مرحله کې

مخکې لدې چې د تحقیق په مرحله کې د مظنون او تورن په وجایبو بحث وکړو، بهتره به وي چې لومړی د تحقیق له لغوي او اصطلاحي مفهوم سره آشنا شوو.

### لومړی مطلب: د تحقیق لغوي او اصطلاحي مفاهیم

د تحقیق د معنی او مفهوم د ښه وضاحت دپاره، ښه به وي چې لومړی د تحقیق په لغوي معنی او بیا د تحقیق په اصطلاحي معنی او مفهوم بحث وکړو.

### لومړی جز: د تحقیق لغوي معنی

تحقیق له لفظي او لغوي پلوه د حقیقت پیدا کول یا حقیقت ته ځان رسول، تفتیش او څېړنه کول، په سمه توګه پوهیدل او داسې نورو په معنی ده.<sup>11</sup>

### دویم جز: د تحقیق اصطلاحي تعریف

له اصطلاحي پلوه تحقیق د حقیقت معلومولو په پار د یوې موضوع ژورې او کره څېړنې ته ویل کېږي.<sup>12</sup> همدارنګه، د جزائي اجرائتو قانون ۴ مادې ۴ فقرې تحقیق دا ډول تعریف کړی دی: ”د جرم تحقیق: د قانون د حکمونو په حدودو کې د څارنوال پواسطه، د راټولو شوو دلایلو پر بنسټ له تورن څخه د استنتاج او استجواب، د شهودو او ناظرینو د بیانونو او اظهاراتو د اورېدلو، د جرم د پېښېدو یا نه پېښېدو د تثبیت په منظور د راټولو شوو دلایلو د ارزونې، د مرتکب د پېژندلو او تورن ته د تور د انتسابولو له لارې د جرمي واقعي هر اړخیزه څېړنه ده.“<sup>13</sup>

### دویم مطلب: د تحقیق په مرحله کې د مظنون او تورن وجایب

مظنون د تحقیق په مرحله کې د قضیې د تحقیق په تکمیلولو کې ډیر اساسي او بنیادي رول لري. کله چې مظنون یا تورن په دغه مرحله کې خپل وجایب (مکلفیتونه) په سم ډول تر سره نه کړي، د تحقیق پروسه له برځورد او ننگوني سره مخامخ کیږي. یا هم د قضیې د پیچلي کیدو او د تحقیق د سربسته کیدو باعث ګرځي، چې دا حالت هم د مظنون په نقصان باندې تمامېږي.

مظنون یا تورن د کشف او تحقیق په مرحله کې لاندې وجایبو لرونکي دي:

۹. د افغانستان اساسي قانون (۱۳۸۲ ل). ۸۱۸ رسمي جریده، ۲۵ ماده.

۱۰. د جزا کود (۱۳۹۶ ل). ۱۲۶۰ رسمي جریده، ۵ ماده.

۱۱. لغت نامه دهخدا.

۱۲. (۶) ګڼه لمنلیک ته دې مراجعه وشي. حفیظ الله دانش، ۹۰ م.

۱۳. (۱) ګڼه لمنلیک ته دې مراجعه وشي. جزائي اجرائتو قانون، ۴ ماده، (۴).<sup>13</sup>

(1) د پولیسو غوښتنې او د څارنوالۍ ادارې ته حاضریدل: مظنون مکلف دی چې د کشفی ارګانونو غوښتنې (جلب) او څارنوالۍ ته حاضر شي. که مظنون یادو ارګانونو ته حاضر نشي او پرته له کوم عذره په ټاکلي وخت کې د راتګ څخه امتناع وکړي، محکمه او څارنوالی کولی شي پولیسو ته د اجباري احضار حکم وکړي. پدې اړه د جزایي اجرااتو قانون ۹۷ ماده کې داسې راغلي دي: "که چیرې مطلوب شخص د موجه عذر له لرلو پرته د احضار له امر څخه سرغړونه وکړي یا په روښانه قرائنو سره د هغه د اخفاء (پټېدو) یا تېښتې وېره مدللې وي او یا د هغه آزادي د جرمي اثارو او علایمو د ضایع کیدو باعث شي او یا په پام وړ حوزه کې د اوسېدلو ټاکلې ځای ونلري، د څارنوال یا محکمې له خوا د احوالو سره سم، د هغه د نیونې امر صادر او یا پولیس پدې قانون کې د درج شوو حکمونو پر بنسټ د هغه په نیولو لاس پورې کوي".<sup>14</sup>

(2) د حقیقت د تثبیتولو او تأمین مکلفیت: شک نشته چې د دعوي اثبات او دلایلو

جمع واري د ثبوت لپاره په مظنون باندې هیڅ مکلفیت نه راجع کیږي؛ مګر کله چې د کشفی ارګانونو مسئولینو د دلایلو جمع اوري د مظنون د همکاری نه پرته باطل وي، نو دغه شخص مکلف دی چې همکاری وکړي. مثلاً کله چې علایم او اثار د عدلي طب له نظره د مظنون د بدن سره موافقیت ولري، نو دا مکلف دی چې خپل ځان د طب عدلي معایناتو ته وړاندې کړي؛ مګر دا چې دغه معاینات د هغه د جسمي او روحي صدمې باعث وګرځي. همدارنګه، مظنون مکلف دی چې د کشف مسؤل او یا هم څارنوال د هدایت په اساس د خط نمونه او یا نورې نمونې چې د اهل خبره وو معایناتو د دقیقې مقایسې په غرض ضروري دي، د مسؤل مامور په اختیار کې ورکړي. دغه مکلفیت په اړه د جزایي اجرااتو قانون کوم واضح ډول صراحت نلري، مګر په ۴۹ ماده کې بیا داسې راغلي دي:

"(۱) د قضایي ضبط مامور، څارنوالی او محکمه کولای شي، د جنایت یا جنحې د ارتکاب په صورت کې مظنون، متهم او یا مجني علیه د عدلي طبي کتنو د سرته رسیدو لپاره واکمني مرجع ته معرفي او ګوتې نښې، وینه، وینښتان او نور مدارک چې د پېښې په ځای کې تر لاسه شوي دي، اړوندې ادارې ته وړاندې کړي.

(۲) د دې مادې ۱ فقره کې درج شوي اشخاصو کتنې د هم جنسه اهل خبره په واسطه صورت مومي."<sup>15</sup>

د دې مادې له مخې چې مظنون باید ځان لازمو معایناتو ته وړاندې کړي، د مکلفیت استنباط نشي کیدای، نو په همدې لحاظ د همکاری څخه د مظنون امتناع او ځان معایناتو ته نه وړاندې کولو پر مبنۍ، مربوطه مسؤلین د قانون د حکم له مخې د جدي چالش او برخورد سره مخامخ کیږي.

نو د مظنون دغه مکلفیت په قانون کې په صریحه ډول ندی ذکر شوی، نو دغه مکلفیت باید روښانه شوی وای. او ځینو مواردو کې هم په قانون کې احکام پیش بیښي شوي نه دي، مثلاً کله چې مظنون په تکراري ډول د څیړنې پړاو د قصدي اعمالو په واسطه له برخورد (ګډوډۍ) سره مخامخ کړي، نو د جزائي اجرااتو قانون د دې لپاره چې مسؤلین وکولی شي دغه حالت رفع او مشکل حل کړي او مظنون دغه حالت څخه خود داری ته واداره کړي، نو

۱۴. هماغه. ۹۷ ماده.

۱۵. هماغه. ۴۹ ماده، (۱) او (۲).

د دې لپاره کوم صراحت شتون نلري. نو بيا بايد دلته صراحت شتون درلودلې او د دغه عمل اړوند موضوعات پکې بيان شوي وای.

بله مهمه ننگونه چې دافغانستان په عدلي او قضايي بنسټونو کې موجوده ده هغه دا ده، چې کله مظنون تر توقیف لاندې رانشي او يا هم د ضمانت په واسطه خوشي شي نو په اسانۍ سره خپل اقامت محل تغيروي او بيا د هغه پيدا کول ستونزمن کيږي، نو فلها دا ضروري ده تر څو د جزايي اجرااتو قانون کې مظنون اومتهم مکلف وگڼل شي، چې ترڅو د تحقيق په جريان کې او يا د قضايي رسیده کې په وخت کې د محل د تغيير په اړه د محل پوليسو ته خبر ورکړي.<sup>16</sup>

### درېيم مبحث: د محاکمې په مرحله کې د تورن وجايب

مخکې لدې چې د محاکمې په مرحله کې د تورن په وجاييو بحث وکړو، اړينه ده چې لومړی د محاکمې له لغوي او اصطلاحي مفهوم سره آشنا شوو.

### لومړی مطلب: د محاکمې لغوي او اصطلاحي مفاهيم

د دې دپاره چې د محاکمې د معنی او مفهوم سره ښه آشنا شوو، بهتره په وي چې لومړی د محاکمې په لغوي معنی او مفهوم او بيا د محاکمې په اصطلاحي معنی او مفهوم رڼا واچوو.

### لومړی جز: د محاکمې لغوي معنی

محاکمه له لفظي او لغوي پلوه ترافع، مرافعه، عدالت، پوښتني کول، محکمي ته تلل او دعوی اقامه کول او داسې نورو په معنی ده.<sup>17</sup>

### دويم جز: د محاکمې اصطلاحي تعريف

دعوی ته رسیده کې، د دعوی دفع او د حکم صادرېدل دي، چې د واکمني محکمي لخوا د قانون د حکمونو مطابق صورت مومي.<sup>18</sup>

### دويم مطلب: د محاکمې په مرحله کې د تورن وجايب

متهم (تورن) د قضايي رسیده کې په جريان کې د لاندې وجاييو لرونکی دی:

#### 1. د محکمي جلب (غوښتني) ته حاضرېدل: لکه څرنګه چې متهم د دعوی يو طرف گڼل کېږي

د هغه غياپ کې د جلسې مخکې وړل، د دعوي له فلسفې او کلي اصولو سره منافي دي. نو په همدې اساس د جزايي اجرااتو قانون محکمه مکلفه کړی ده، چې د دعوي دواړو طرفينو حضور تضمین کړي او هم يې د دعوي طرفين مکلف کړي دي. پدې اړه د جزايي اجرااتو قانون ۲۰۶ ماده داسې صراحت لري: "محکمه د تورن، د مجني عليه د مدافع وکیل، د حق

۱۶. عبدالقيوم نظامی (----). اصول اجراات و محاکمات جزايی، جلد اول، ۲۴۳ م.

۱۷. لغت نامه دهخدا.

۱۸. (۱) ګڼه لمنلیک ته دي مراجعه وشي. د جزايی اجرااتو قانون، ۴ ماده، (۹). ۱۸.

العبد د مدعي، د حق العبد مسؤل او نورو هغه اشخاصو چې حضور يي په قضايي جلسه کې اړين او گټور وي، حضور غواړي.<sup>19</sup>

همدارنگه، د دغه قانون ۲۰۹ مادې دوهمه فقره کې داسې صراحت شتون لري: ”که چيرې تورن د جنحې او جنايت جرمونو کې د حضور د خبرتيا د ترلاسه کولو باوجود په ټاکلي نيټه قضايي غونډې ته حاضر نشي، محکمه د قضايي څيړنه ځنډوي او د هغه د حاضرولو امر يا د نيولو امر صادروي. د نه حضور په صورت کې دويم ځل لپاره موضوع اعلانيري او په هغه صورت کې چې داعلان شوي مودې په صورت کې حاضر نشي، د هغه لپاره حقوقي مساعد ټاکل کيږي او محکمه خپل حکم صادروي.“<sup>20</sup>

د قضايي جلسې دايروول د متهم مدافع وکیل په شتون کې د عادلانه محاکمې لپاره اساسي شرط گڼل کيږي، دغه کار د متهم موجوديت په قضايي پروسه کې د محاکمې عادلانه والي تضمينوي. متهم (تورن) په فعال دفاع سره د دې زمينه مساعدوي چې په شفاف ډول قضايي ته رسیده گي مخکې يوړل شي.

## 2. د قضايي جلسې نظم رعايتول: د جزائي اجرائو قانون خاص شکليات د قضايي جلسې مخکې

بېولو لپاره پيش بيني کړي دي او د دعوي طرفين او نور ټول اشخاص يي د قضايي جلسې د نظم په رعايت باندې مکلف کړي دي. پدې اړه د جزايي اجرائو قانون ۲۲۳ ماده داسې صراحت لري: ”که چيرې تورن په قضايي غونډه کې د څيړنې په وخت کې، نظم گډوډ کړي يا د غونډې د رئيس له اوامرو څخه اطاعت ونکړي، رئيس هغه ته اخطار ورکوي، د تکرار په صورت کې، هغه د قضايي غونډې له خونې څخه وباسي او له بيا حضور وروسته له هغو اجرائو څخه چې په غياب کې صورت موندلی، هغه خبروي.“<sup>21</sup>

تورن مکلف دی چې د مدافع وکیل يي نيولی وي د هغه نوم د قضايي ضبط مامور ته ووايي. مدافع وکیل هم کولی شي چې خپل نوم د تورن د مدافع وکیل په حيث د قضايي ضبط مامور ته معرفي کړي.<sup>22</sup>

۱۹. هماغه. ۲۰۶ ماده.

۲۰. هماغه. ۲۰۹ ماده، (۲).

۲۱. هماغه. ۲۲۳ ماده.

۲۲. (۱۶) گڼه لمنلیک ته دي مراجعه وشي. عبدالقيوم نظامي، ۲۴۵ م.

## درېم فصل

### د عدلي تعقيب په مختلفو پړاوونو کې د مدافع وکیل وجایب

#### لومړۍ بحث: د عدلي تعقيب پېژندنه او د مدافع وکیل وجایب

په دغه موضوع د لا ښه پوهېدو دپاره اړینه ده، چې لومړی د عدلي تعقيب له معنی او مفهوم سره آشنا شوو او دویم قدم کې د مدافع وکیل وجایب تر بحث لاندې ونیسو.

#### لومړی مطلب: د عدلي تعقيب پېژندنه

د عدلي تعقيب د معنی او مفهوم د ښه وضاحت دپاره، ښه به وي چې لومړی د عدلي تعقيب په لغوي معنی او بیا د عدلي تعقيب په اصطلاحي معنی او مفهوم بحث وکړو.

#### لومړی جز: د عدلي تعقيب لغوي معنی

د عدلي تعقيب اصطلاح له دوه کلمو څخه ترکیب شوی، عدلي عربي الاصله کلمه ده، له عدل څخه اخیستل شوې او عدل د سم، دقیق او انصاف په معنا دی او عدلي د عدالت پلي کوونکی ارګان دی او تعقيب فارسي کلمه ده، چې د څارلو، تحقیق کولو او تعقيب کولو یا د قانون پلي کوونکو یا قضائي چارواکو لخوا د چا تعقيب او لتون ته تعقيب وايي يعني عدلي تعقيب په لغت کې د عدالت یا قانون تطبیق کوونکي یا قضائي چارواکو له خوا د چا تعقيب او لتون دی د جنائي عدالت د تأمین په موخه.<sup>23</sup>

#### دویم جز: د عدلي تعقيب اصطلاحي تعریف

د جزائي اجراءاتو قانون ۴ مادې ۳۴ فقره د عدلي تعقيب په اړه داسې صراحت لري: ”عدلي تعقيب د جرمي پېښې او د هغې د مرتکب تعقيبول دي، چې د کشف اجراءات او د جرم تحقیق، محاکمه او د حکم تنفیذ پکې شاملېږي.“<sup>24</sup>

#### دویم بحث: د مدافع وکیل پېژندنه او د هغې وجایب د عدلي تعقيب په مختلفو پړاوونو کې

په پورته موضوع د لا ښه پوهېدو لپاره اړینه ده چې لومړی په دې وپوهېږو، چې مدافع وکیل څوک دی؟ او په دویم قدم کې د مدافع وکیل په وجایبو بحث وکړو، چې مدافع وکیل د اړونده ادارو او اشخاصو پر وړاندې د کومو وجایبو درلودونکي دی؟

#### لومړی مطلب: د مدافع وکیل پېژندنه

د ۱۳۸۶ ل کال د مدافع وکیلانو قانون ۵ ماده ۱ فقره د مدافع وکیل په اړه داسې صراحت لري ”مدافع وکیل هغه شخص دی، چې د مدافع وکیلانو په فهرست کې شامل وي، د قانون د حکمونو مطابق د محکمو او نورو مراجعو په وړاندې د خپل مؤکل له حق څخه دفاع یا دعوی اقامه کوي.“<sup>25</sup>

۲۳. فرهنگ فارسی معین.

۲۴. هماغه. د جزائي اجراءاتو قانون، ۴ ماده، (۳۴).<sup>24</sup>

۲۵. د مدافع وکیلانو قانون (۱۳۸۶ ل). ۹۳۴ رسمي جریده، ۵ ماده، (۱).<sup>25</sup>

## دويم مطلب: د مدافع وکیل و جایب

د مدافع وکیل په و جایب د ښه پوهېدو لپاره به د نوموړي و جایب د اړونده بېلابېلو ارګانونو او اشخاصو پر وړاندې په جلا جلا جزونو کې تر بحث لاندې ونیسو.

### لومړۍ جز: د مدافع وکیل و جایب د خپل مسلک پر وړاندې (د مسلک وقار او عزت ساتل)

د وکالت غوره هدف، د هغې تاریخي شالید ته په پام سره، د قضاء په اداره کې له عدالت سره همکاري کول دي او د قانوني لارو په کارولو سره مظلوم او زیانمنو سره د خپلو حقونو په تحقق کې مرسته کول دي. هغه تعبیر چې د دې مسلک ایډیالستانو وکالت د عدالت د پربښتې له دوه وزرونو څخه د یوې په توګه یاد کړی دی، په حقیقت کې د دې دندې له خاوندانو څخه د ټولنې تمه په ګوته کوي. واقعیت دا دی، چې په ټولنه کې د عدالت له اجراء سره د دفاع وکالت نږدې اړیکه د دې باعث شوی؛ تر څو مدافع وکیل په ټولنه کې په قانون او اخلاقو پورې د یو مقید فرد په حیث مطرح شي. په ټولنه کې د وکیل په اړه د دغه ډول نظر پایله به دا وي، چې د هغه اخلاقي او قانوني تېروتنې د ښې وړ نه وي او حتی په ځینو مواردو کې هغه اعمال چې ټولنه یې نورو ته مباح ګڼي، د هغې ارتکاب د مدافع وکیل په واسطه د ملامتې وړ ګڼي.<sup>26</sup>

د مدافع وکیل یو له بنسټیزو اخلاقو څخه چې مدافع وکیل یې باید همېشه رعایت کړي، هغه د خپل مسلک د عزت او حرمت ساتنه ده. د مدافع وکیلانو د سلوک او چلند د ډول په هکله د افغانستان د مدافع وکیلانو د خپلواکې ټولنې د اساسنامې (۱) ګڼه ضمیمې ۲۵ ماده دا ډول صراحت لري: "مدافع وکیل د دفاع په ټولو چارو کې د اجراآتو او د مشورې په وړاندې کولو کې، د خپل مسلک د عزت او حرمت په ساتلو مکلف دی."<sup>27</sup>

که دا و منو او منلې مو هم ده، چې مدافع وکیل او قاضي د عدالت د پربښتې دوه وزرې دي او د دواړو اقدامات یو د بل تکمیلونکي دي او د دواړو هدف د حقیقت تر لاسه کول او د عدالت تأمین دی او دواړه لوړ مقام او حیثیت لري او هر یو په خپل حالت کې ځانګړی ټولنیز حیثیت او وقار لري او هیڅ یو پر بل لوړ نه دی، مګر د تقوا او علم له حیثه، چې د ټولو انسانانو د اندازه کولو وسیله ده او په دې دوو مسلکونو پورې محدوده نه ده. په ناچارۍ سره دا باید و منو چې د وکیل تر ټولو ناوړه عمل ممکن چې تر سره یې کړي دا دی، چې د دفاع په مقام کې د علمي او فني، شکلي او ماهوي مسايلو پر ځای د قاضي موقف د مدافع وکیل سره پرتله کړي او د ملاتړ د راجلبولو هڅه وکړي.<sup>28</sup>

وکیل باید د مؤکل پر وړاندې خپله مسلکي خپلواکي وساتي او باید په هیڅ حالت کې د مؤکل د هیلو سره سم یا د هغه د ګټو د تأمین لپاره داسې عمل ونه کړي، چې د وکیل د عزت او صداقت سره په ټکر کې وي.

۱. احد الله عظیمي و دیگر (۱۳۹۶ ش). مباحث عمومی وکالت دفاع برای کلنیک های حقوقی بنیاد، کابل، شرکت چاپی و تبلیغاتی مارک، ۲۴، ۲۵ م. ۲۶

۲. د مدافع وکیلانو د سلوک او د چلند د ډول په هکله د مدافع وکیلانو د خپلواکې ټولنې د اساسنامې (۱) ګڼه ضمیمه (۱) ۲۵ ماده. ۲۷ هماغه. احد الله عظیمي، ۲۵ م. ۲۸

## دويم جز: د خپل موكل پر وړاندې د مدافع وكيل وجايب

په حقيقت كې مدافع وكيل پراخ مسؤليتونه لري چې ډير يې د موكل پورې تړلي دي؛ ځكه همدا موكل دى چې وكيل يې د خپلو شخصي او ځانگړو كړنو لپاره امين او د راز شخص گړخولى دى، او د هغه نه غواړي چې ټول كارونه يې په سمه توگه ترسره شي، او كوښښ وكړي چې هغه مطلوبه نتيجې لاسته راوړل شي چې موكل يې هيله لري؛ چې په لنډه توگه ورته اشاره كوم:

### لومړۍ برخه- د موكل پر وړاندې د وكيل ريښتينولي او صداقت

مدافع وكيل بايد خپله دنده په سمه توگه، اخلاص، نيكه كړنه او پاكي سره سرته ورسوي او په هيڅ صورت هغه د دوکې، چل او درغلي په كړنو كې گډون و نه لري، د كار په هر ډگر كې يې وينا او كړنه په ريښتينولي ولاړه وي، دا يو اخلاقي او ديني مكلفيت دى چې د هغې څخه مخالفت گناه گڼل كيږي، د دغه ارزښتونو تاثير په وجدان كې دومره ژورې ريښې لري چې آن د ټولنې يو عادي وگړى هم د دې انتظار باسي چې نور ورسره په ريښتينولي چلند وكړي، خو دغه خوي د وكالت په مسلك كې ډير اړين دى؛ ځكه چې موكل د خپل وكيل په ريښتينولي او امانتدارۍ باندې پوره باور لري، په ځانگړې توگه په هغو حالاتو كې چې حقيقتونه د مخاصمو استدلالونو له تكر څخه منځته راشي، د وكيل صداقت د پوښتنې لاندې راځي، ځكه كله چې وكيل د خپلې تجربې او كارپوهنې په اساس د دواړو خواوو څخه د استازيتوب منلو ته چمتو شى، نو دغه وخت كې د خلكو شك او وهم زياتيږي او دا فكر كيږي چې وكيل د يو لوبغاړي په څير كړنه كوي، شك لرى. د دې لپاره چې له سوچ او فكر څخه ځان وساتي، وكيل بايد وكالت د منلو څخه مخكې د يو بي طرفه قاضي په څير پرته له تعصبه د حقايقو په لټه كې شي، ځكه موكلين د معمول مطابق په حقايقو باور لري، نو وكيل ته پكار ده چې د هغه كړنو څخه ځان وساتي چې ريښتينولي يې د سوال لاندې راځي. وكيل پرته له دې چې د موكل په څرگندونو كې د هغه د باور د نشتوالي كومه اغېزه ښكاره نه كړى، په خپلو ځوابونو كې حقيقت روښانه كوي او د بل پلوه چې موكلين د حقوقي معلوماتو څخه برخمن نه وي، او د څيړنې او قضيبې په اړينو نكاتو يې سر نه خلاصيږي؛ هماغه نظر ته ارزښت وركوي چې دوى فكر كوي، گټه ورته رسوي، له همدې امله وكيل بايد د حقيقت څرگندولو په وخت كې د خپلو موكلينو د برداشت په پرتله محتاط اوسي.<sup>29</sup>

دا خبره ثابته ده چې د موكل له لوري چې كوم معلومات او اسناد وكيل ته وړاندې كيږي، او يا هغه مطالب چې د پيښې په وخت او ځاى كې ترسره شوي او يا هغه موارد چې هيڅ په دعوه كې نه وي، ځكه د وكيل لاس رسى ورته معلوماتو ته ستونزمن وي او كله چې د وكيل په خبرو كې گډوي او ترديد راشي نو دغه كړنه به يې موكل د هغه په اړه شكمن كړي، نو وكيل ته په كار دي چې په ټولو معلوماتو ځان خبر كړي.

د قرارداد اړوند د مسايلو څيړنه، د پلي كيدو ځاى، د دعوى لوري په اړه معلومات ترلاسه كول د وكيل د دندو څخه دي؛ له دې مخكې چې وكالت ومني د تحقيق له لارې د موكل څخه لازم معلومات ترلاسه كړي، ځكه ورته مسايل چې حقوق پوهان نه وي د هغوى د توان څخه لېرې خبره ده چې د موكل د معلوماتو څخه ځانته خام مواد ترلاسه كړي، د دې څيړنې اړتيا له دې څخه رامېنځته كيږي

29. هماغه. احد الله عظيمى، ۲۶ م.

چې وکیل دنده لري چې د هر قانوني اقدام دمخه د قضیې د پرمختګ یا ځنډ په اړه مؤکل ته خبر ورکړي او د هغه د محکومیت اغیزې په تفصیل سره خپل مؤکل ته روښانه کړي، د مدافع وکیلانو قانون (۱۳) مادې (۲) فقره کې داسې ټینګار شوی دی: “وکیل مدافع د لاندې وجیبو لرونکی دی: ۲- په ریښتینولۍ او ایماندارۍ او د اشخاصو حیثیت ته په درناوی سره د وکالت د چارو اجرا کول...”<sup>30</sup> همدارنګه، د افغانستان د مدافع وکیلانو د انجمن د اساسنامه (۱) ضمیمه (۱۸) ماده کې د مدافع وکیلانو د سلوک او رویې په هکله داسې ټینګار شوی دی: “مدافع وکیل مکلف دی، خپلې دندې په سمه توګه او پر وخت سرته ورسوي او هغه قضیې چې په سرته رسولو یې قادر نه وي، و نه مني.”<sup>31</sup> همدارنګه، د یادې ضمیمې (۱۵) ماده مؤکل ته د حقوقي مشورې د ورکړې په اړه داسې ټینګار کړی دی: “مدافع وکیل دنده لري خپل مؤکل ته، چې د مشورې وړاندې کولو غوښتونکی وي خپل نظر په ریښتیني توګه د مسلکي تجربو او پوهې او نافذه قوانینو سره سم، ورکړي.”<sup>32</sup>

د دې هر څه نه مخکې د مدافع وکیلانو قانون (۱۶) ماده کې کله چې مدافع وکیل قسم متن ته دقیق نظر وشي، نو د وکیل دندې او ځانګړتیاوې په کې روښانه شوي: “بسم الله الرحمن الرحيم، د الله تعالی په نوم سوګند یادوم، چې د دفاع وکالت شغل په امانت او ریښتینولۍ سره اداء او اسرار یې وساتم، د اسلام د سپیڅلي دین، اساسي قانون او د افغانستان د اسلامي جمهوریت دولت د ټولو نافذه تقنیني سندونو حکمونه په پام کې نیسم او درناوی یې کوم او خپل مؤکل ته خیانت نه کوم.”<sup>33</sup>

په پورته د قوانینو ټولو مادو ته وکتل شي په دې خبره ټینګار شوی چې مدافع وکیل باید ریښتونی وي او خپل مؤکل سره به خیانت نه کوي او نه به ورسره چل کوي، نو له همدې کبله مدافع وکیل باید د قضیې او دعوی پرمختګ په ریښتیني توګه خپل مؤکل ته روښانه کړي، ځکه که چیرې مؤکل د خپل وکیل د خبرو پر اساس ډاډمن وي چې مطلوبه پایله به د خپلې دعوي لپاره ترلاسه نه کړي، نو هیڅکله به هم دې ته چمتو نه شي چې د وکالت قرارداد د بې مفهومه پایلې لپاره وکړي.

## دوهمه برخه- د مؤکل رازونه ساتل

که څه هم د هېواد په قوانینو کې د اسرارو او یا راز دقیقه پیژندنه نه ده شوې، خو ځینې لیکوالان فکر کوي چې راز د هغه کړنو څخه عبارت دی چې خلک د هغه په پټ ساتلو ټینګار کوي او د حقوقي لیکنو کې راز پیژندنه داسې شوي ده: راز هر هغه څیز ته ویل کیږي چې په ښکاره کولو یې د خلکو پیژندنې، حیثیت او کرامت ته زیان رسیږي.

راز په هره ټولنه کې یو اخلاقي ارزښت ګڼل کیږي، او د نورو خلکو د راز په ساتنه کې بې پروايي داسې مثال ورکوي چې امانت مال ضایع شي، دا د ارزښت ضد ده، خو د ځینو دندو چې ځینې اشخاص په کې بوخت دي او د خلکو د رازونو څخه خبر دي، په پوره معنی د راز ښکاره کولو اخلاقي جرم باید ونه کړي؛ ځکه په قوانینو کې هم ورته کړنو تضمین نشته. له همدې کبله د افغانستان جزا کود (۶۲۷) ماده کې د رازونو ښکاره کولو اړوند داسې ټینګار شوی دی: “هغه شخص چې د دندې، کسب، پیشې، صنعت، فن په حکم یا د خپل کار د طبیعت په لحاظ په یوه سر د اسرارو څخه،

۳۰. (۲۵) ګڼه لمنلیک ته دې مراجعه وشي. مدافع وکیلانو قانون، ۱۳ ماده، (۲).<sup>30</sup>

۳۱. (۲۷) ګڼه لمنلیک ته دې مراجعه وشي. د اساسنامې (۱) ګڼه ضمیمه، ۱۸ ماده.<sup>31</sup>

هماغه. ۱۵ ماده.<sup>32</sup>

هماغه. د مدافع وکیلانو قانون، ۱۶ ماده.<sup>33</sup>

علم حاصل کړي او هغه د قانوني مصرحه حالاتو په غير کې افشاء کړي يا هغه د ځان يا بل شخص په منفعت استعمال کړي، د اسرارو د افشاء د جرم مرتکب پېژندل کېږي، په قصير حبس يا له دېرشو زرو څخه تر شپېتو زرو افغانیو پورې په نغدي جزا محکومېږي.<sup>34</sup> همدارنگه، "که چېرې د سر له افشاء څخه موخه له جنایت يا جنحي او يا د هغو له ارتکاب څخه مخنيوی وي يا د سر صاحب د هغو په افشاء اجازه ورکړې يا دا چې له هغو څخه موخه د عامه گټو تأمین وي، مرتکب تر عدلي تعقيب لاندې نه نیول کېږي."<sup>35</sup>

د مدافع وکیل د قانوني مکلفیتونو څخه یو دا هم دی چې د خپل مؤکل رازونه وساتي، ځکه د اساسي قانون (۳۱) مادې په آخره کې د مدافع وکیل او مؤکل تر منځ د رازونو محرمانیت په اړه داسې ټینګار شوی دی: "د متهم او د هغه وکیل تر منځ مکالمات، مراسلات او مخابرات له هر ډول تعرض څخه خوندي دي."<sup>36</sup>

د افغانستان مدافع وکیلانو قانون (۱۳) ماده کې د مدافع وکیلانو دندو روښانه کولو په هکله داسې ټینګار کړی دی: "مدافع وکیل د لاندې وجیبو لرونکي دی: ۱- د مؤکل د اسرارو ساتل..."<sup>37</sup>

د افغانستان د مدافع وکیلانو خپلواکي ټولنې د اساسنامې (۱) ضمیمې (۱۱) ماده کې د مدافع وکیلانو د مؤکل د رازونو ساتلو چلند او سلوک په هکله داسې ټینګار کوي: "۲- مدافع وکیل د همکارانو، کارمندانو او هغو کسانو، چې د حقوقي خدمتونو له وړاندې کولو سره اړه لري، د رازونو په ساتلو مکلف دی."<sup>38</sup>

د یو وکیل لپاره په هغه صورت کې چې د خپل مؤکل رازونه افشاء کړي سزا او تعزیرات په ګوته کیدل د دې خبرې تضمین کوي؛ چې ټول هغه مراجعین چې غواړي د وکالت دفترونو ته ولاړ شي په آسانی سره وکولای شي د دعوي اړوند او یا د حقوقي مشوري په وخت کې ټول حقیقتونه او واقعیتونه وکیل ته روښانه کړي او همدا ډول د مؤکل د باور او اعتماد له کبله د وکیل د احتمالي ناوړه ګټه اخیستنې مخه ونیول شي.

د وکالت اصلي جوهر امانتداري ده او هر هغه چا چې د وکالت مسلک غوره کړی، هغه په ښکاره ډول دا په ځان منلي چې کوم مالونه او رازونه چې ده ته سپارل کېږي هر وروړو خپل ځان امین ګڼي. وکیل د ټولو رازونو چې د دندې په وخت کې؛ که هغه د مؤکلینو یا نورو مراجعینو پورې اړه ولري، پوره معلومات تر لاسه کوي؛ ځان امین ګڼي او د هغه رازونو ښکاره کول پرته د قانوني کړنو د سزا او مسئولیت لاندې راتللی شي.

د وکیل د پورتنیو شخصي ټکو ته د پاملرنې له مخې، که څه هم له قانوني او اخلاقي پلوه د خپل مؤکل د رازونو د ساتلو مکلف دی، خو له خپل مسلکي موقف څخه په استفادې سره باید د شواهدو، دلایلو او جزایي اسنادو د پټولو او له منځه وړلو لامل نه شي. که داسې حالت سره مخامخ شي یواځې دا نه چې خپل اخلاقي مسئولیت یې د پخو لاندې کړی؛ بلکې د بل پلوه به ورته د سزا مسئولیت هم

۱۰) ګڼه لمنلیک ته دې مراجعه وشي. جزا کود، ۶۲۷ ماده.<sup>34</sup>

هماغه. ۶۳۰ ماده.<sup>35</sup>

۹) ګڼه لمنلیک ته دې مراجعه وشي. اساسي قانون، ۳۱ ماده.<sup>36</sup>

۲۵) ګڼه لمنلیک ته دې مراجعه وشي. د مدافع وکیلانو قانون، ۱۳ ماده، (۱).<sup>37</sup>

۲۷) ګڼه لمنلیک ته دې مراجعه وشي. د اساسنامې (۱) ضمیمه، ۱۱ ماده، (۲).<sup>38</sup>

راوگرځي؛ چې په نتیجه کې ورته کړنه د محکمې د گمراهۍ او مجرم سره د همکارۍ سبب گرځي.<sup>39</sup>

د جزا کود (۴۶۹) ماده کې راځي: "که څوک د قضاء د تضلیل یا د حقیقت د پټولو په قصد د اشخاصو، امکانو یا شیانو حالت ته بدلون ورکړي یا د جرم مادي ادله پټ یا له منځه یوسي او یا په جرم پورې اړوند کاذب معلومات د هغو په نه صحت (نه سموالي) د علم با وجود وړاندې کړي له احوالو سره سم په لاندې مجازاتو محکومېږي: ۱- په هغه صورت کې چې جرم جنحه وي، په قصیر حبس یا له دېرشو زرو څخه تر شپیتو زرو افغانیو پورې په نغدي جزا. ۲- په هغه صورت کې چې جرم جنایت وي په متوسط حبس."<sup>40</sup>

### فرضیه:

د مؤکل اعتماد ته په کتو چې په خپل وکیل یې لري؛ د قضیه اړوند ټول حقیقتونه خپل مدافع وکیل ته روښانه کوي، د مثال په توګه که فرض کړو؛ تورن د تحقیق په وخت په هغه ځانګړې جرم چې نوموړی پرې تورن شوی کوم اعتراف او اقرار و نه کړي، او همدا ډول د اثبات لپاره مؤثر دلیل لکه شهادت یا مادي دلیلونه د جرم ارتکاب په اړه د قضیې په اسنادو کې موجود نه وي، چې د شخص مجرمیت ثابت کړي؛ خو ځینې قرینې داسې شته تورن ته منسوب وي او دی چې په جرم د تورن کیدو لپاره ترې مفهوم واخیستل شي، په دغسې حالاتو کې تورن چې کوم باور په خپل مدافع وکیل لري، خپله اړ کيږي چې د قضیې د څرنګوالي په اړه او څنګه پېښه وشوه روښانه کوي چې دا پخپله د جرم د ارتکاب اعتراف په معنی ده.

اوس پوښتنه دا منځته راځي چې، آیا مدافع وکیل د هغه سوګند په اړه چې د وکالت دندې لپاره یې خوړلی احکام او قوانین به پلي او احترام به ورته وکړي؟ او همدا ډول د محکمې او قضاء په وړاندې په ریښتینولۍ وینا او کړنه ترسره کړي؟ آیا د تورن څخه به دفاع و نه کړي؟ پداسې حال کې چې تورن د تحقیقاتو په جریان کې د هر ډول جرم څخه انکار کړی وي او د بل پلوه د وکالت دفاع سوګند خط په آخره په ټینګار سره یادونه شوي چې مدافع وکیل به په هېڅ صورت خپل مؤکل سره خیانت نه کوي، که چیرته مدافع وکیل د خپل مؤکل رازونه ښکاره کړي؛ په اصل کې د قانون او قرارداد خلاف کړنه ده، که چیرته دا معلومات هم وشي چې تورن د جرم مرتکب شوی دی خو بیا هم دفاعیه باید په داسې شکل ترتیب او وړاندې شي چې د مؤکل د جرم مرتکب نه دی شوی، په حقیقت کې خپله اصلي دنده چې د عدالت رعایت دی، د قاضي لارښونه د حکم په ورکولو او ریښتینولي او د قانوني احکامو رعایت څخه نه پاملرنه ګڼل کيږي.

په داسې وخت کې د دوه حالاتو وړاندوینه کولی شو؛ لومړی دا چې مدافع وکیل د خپل مؤکل سره په قرارداد د وکالت دفاع خدماتو ژمنه په شخصي بڼه کړي ده او دویم حالت دا چې مدافع وکیل د دولت له لوري ورته کار لپاره مؤظف شوی دی، یا په بل عبارت حقوقي همکار دی چې د حقوقي مفتو خدماتو لپاره د اړمنډو تورن شوو کسانو لاس نیوی د اساسي قانون او د جزایي اجراءاتو قوانینو په رڼا کې خپله دنده ترسره کوي.

۳۹. (۲۶) ګڼه لمنلیک ته دې مراجعه وشي. احد الله عظیمی، ۲۹ م. ۳۹.  
۴۰. (۱۰) ګڼه لمنلیک ته دې مراجعه وشي. جزا کود، ۴۶۹ ماده، (۱) او (۲). ۴۰.

په لومړي حالت کې چې کله تورن په خپل جرم اعتراف وکړي مدافع وکیل ته په کار ده چې د خپلې دندې وکالت څخه استعفاء ورکړي، یا پرته له دې چې د جرم د ارتکاب له اصولو څخه دفاع وکړي، د جرم د شرایطو او تورن په اړوندو قضیو کې ترې دفاع وکړي، په دوهم حالت کې چې کله مدافع وکیل په شخصي او ځانګړې قرارداد د خپل موکل سره و نه لري بلکې د دولت له لوري ورته په دغه ماموریت امر شوی وي، نو بیا مسأله نوره هم سخته وي؛ ځکه مدافع وکیل دا حق نه لري چې د خپل وکالت څخه استعفاء ورکړي، ځکه چې هغه دا دنده په خپله خوښه نه ده اخیستې؛ مګر هغه کولی شي په داسې ډول استدلال وکړي چې د هغه موکلین ورته روښانه کوي (... ) یا په بل عبارت؛ یواځې دې د موکل د خپلې ژبې باندې وینا نقل کړي، یا دا چې فرعي او جزئي موضوعات ووايي، خو نوموړی نه شي کولای چې د موضوع حقیقت ته د رسیدنې په پار د موکل په جرم ارتکاب د نه کولو په پار دلایل وړاندي کړي، چې موکل یې جرم نه دی کړی او یا بل چا دا جرم کړی دی او ادعا کوونکو په ناحقه توګه د ده موکل ته قضیه راتاو کړي او هغه باندې یې تور لګولی دی.

په پورته دواړو حالاتو کې دا خبره ډیره اړینه او ضروري ده، چې مدافع وکیل په هیڅ صورت دا حق نه لري چې د خپل موکل هغه رازونه، چې موکل یې ورته ويلي وي راڅرګند کړي او دا خبره وکړي چې موکل یې خپله په جرم اعتراف کړی دی او هغه مجرم دی.

موکل سره محرمیت په دې معنی دی، چې د موکل ټولې اړیکې د وکیل سره محرمې دي او وکیل په دې مکلف دی چې هغه وساتي او څرګند یې نه کړي، خو د جرم اړوند هغه شواهد او مدرکونه چې احتمال لري پولیس یا څارنوال یې د تحقیق په جریان کې لاسته راوړي او یا یې په نښه کړي د موکل د رازونو د جملې څخه نه شمیرل کېږي او همدارنګه چې د خپلې دندې څخه سوء استفاده ونه شي، چې د جرم اړوند شواهد پټ کړي. دا خبره باید د یاده ونه باسو، چې مدافع وکیل باید د مقابل لوري رازونه چې د وکالت په اعتبار یې لاسته راوړي راڅرګند کړي، دغه کړنه به د دې مخه ډب نه کړي چې کله ورته مواردو ته اړتیا ولیدل شي او د دفاع په وخت د مقابل لوري سره په دعوی کې ترې ګټه پورته کړي.<sup>41</sup>

### درېمه برخه- د موکل د ګټو ساتنه

د مدافع وکیل یو د مهمو مسئولیتونو څخه دا دي چې د خپل موکل ګټې وساتي، ځکه موکل په پوره باور نوموړی وکیل د خپلو ځانګړو او شخصي کړنو لپاره نماینده ټاکلی دی او د خپل وکیل څخه د هغه د ګټو ساتنه او د په سمه توګه د هغه کارونه سرته رسولو پرته کومه غوښتنه نه لري، له همدې کبله هغه ژمنه چې وکیل خپل موکل سره په قرارداد کې کړي ده باید د خپل موکل څخه لس چنده دفاع وکړي.

د مدافع وکیلانو د سلوک او چلند مقرره (۱۰) ماده کې داسې ټینګار شوی دی: "مدافع وکیل مکلف دی د عدالت د تأمین د قانون رعایت او د اخلاقي معیارونو د ساتلو په موخه د موکل منافع په نظر کې ونیسي".<sup>42</sup> همدارنګه، د مدافع وکیلانو قانون (۱۳) ماده (۵) فقره کې داسې ټینګار شوی دی: "مدافع وکیل د لاندې وجیبو لرونکی دی: ۵- مقابل لوري ته د هر ډول حقوقي مساعدت څخه ډډه

۴۱. هماغه. احد الله عظیمی، ۲۹، ۳۰ م. ۴۱.

۴۲. (۲۷) ګڼه لمنلیک ته دې مراجعه وشي. اساسنامي (۱) ضمیمه، ۱۰ ماده. ۴۲.

کول“<sup>43</sup> او همدا ډول، د مدافع وکیلانو د سلوک او چلند مقررہ (۸) مادې (۲) فقره کې داسې ټینګار شوی دی: “که چېرې مدافع وکیل د موجه و غږونو له کبله ونشي کولای قضیه پر مخ بوزي له منلو څخه دې ډډه وکړي“<sup>44</sup>.

چې ورته موضوع د مؤکل د ګټو د ساتنې روښانیتا کوي، چې د مدافع وکیل له لوري ترسره کيږي او له همدې کبله د مؤکل ګټو ته نه پاملرنه او هغه په نظر کې نه نیول یا مقابل لوري سره همکاري؛ هغه ګرځنده ده چې د حقوقي مقرراتو او د وکالت دفاع د دندې اخلاقي ارزښتونو خلاف ده چې یو مدافع وکیل حتماً باید ترې ځان وساتي، او دغه ګرځنده د یو لوري څخه د مدافع وکیل ټولنیز مسئولیت ګڼل کيږي او د بل پلوه د مدافع وکیل حیثیت په ټولنه کې هم خرابوي او د هغه د شان او عزت ښکته کولو سبب ګرځي، او په آینده کې ورته ډول مدافع وکیل چې د مؤکل ګټې یې خوندي کړي نه اوسي هیڅوک پرې باور نه کوي.

### درېیم جز: د قضائي مراجعو پر وړاندې د مدافع وکیل وجایب

تر ټولو لویه انساني سرمایه ادب او شرافت دی او د یو مسلکي وکیل لپاره همدا امتیاز بس ده، چې په هر حالت کې د قاضیانو مختلفو اخلاقي چلندونو سره سره کولی شي چې د خپل مؤکل څخه په سمه توګه دفاع وکړي او په ځینې حالاتو کې د قاضي سترتیا یا کاري، روجي یا روانې فشار له امله نامناسب چلند سره مخامخ کيږي. مدافع وکیل باید د اسلامي اخلاقو په رڼا کې د قاضي په وړاندې د اسلامي آدابو او احترام رویه خپله کړي. کله نا کله قاضیان د کم تجربې د زاویو په نظر کې نیولو سره، د واک او ځواک له امله رامنځته شوي غرور له امله، د حکمونو او فرمانونو د صادرولو لپاره د قلم استعمال واک په پار، ناخوښ چاپیریال او په حقوقي مسایلو کې نظري او عملي پوهې کمښت، د وکالت وظیفې اړوند منفي نظر او یا د ځینو مدافع وکیلانو د شخصیت اړوند منفي نظر، قضایاوو ته د نه رسیدنې باور، د وکیل ځینو وړاندې شوي دلایلو روښانه کولو باندې نه اعتماد او په ځانګړې توګه په اداره او شعبه باندې د قاضي ناسم مدیریت، د ډیرو دوسیو شتون، په دفتر کې په خپل پرسونل په سمه توګه نه نظارت او د دوسیو سرته رسولو لپاره د کار ډیر بوج پر ځان منل؛ ټول هغه لاملونه دي چې د وکیل د ناراحتۍ سبب وګرځي.

له همدې کبله مؤکل د الله تعالی څخه په هیله د وکیل نرمښت او مهربانۍ ته انتظار کاري، چې د وکیل او د قاضي ترمنځ اړیکې ټینګې اوسي، تر څو د بې احترامۍ چاپیریال رامنځته نه شي او الله تعالی مه کړه د دوسیې پرمختګ ممانعت ونه شي؛ که چېرته د وکیل څخه د نامناسبو شخصي غوښتنو لپاره غوښتنه وشي، نو اړینه ده چې له ورته غوښتنو تیر شي؛ ځکه د مدافع وکیل مقام دا مسئولیت لري چې د م، کل حقوق وساتي. مدافع وکیل مجبور دی چې زغم او استقامت څخه کار واخلي او د خپل مقام د ادب او اخلاقو دریځ وساتي او په ضمن کې هڅه وکړي چې پرته د کوم سبب د دعوي پرمختګ ټکنی نه کړي، ځکه د مدافع وکیلانو قانون (۱۳) ماده (۹) فقره کې داسې ټینګار شوی دی: “مدافع وکیل د لاندې وجیبو لرونکي دی: ۹- د هغه عملونو څخه مخنیوی چې بې موجهه د محکمي د حکم او د تحقیق بهیر د ځنډیدو سبب ګرځي“<sup>45</sup>.

۴۳. (۲۵) ګڼه لمنلیک ته دې مراجعه وشي. مدافع وکیلانو قانون، ۱۳ ماده، (۵).<sup>43</sup>

۴۴. هماغه. اساسنامي (۱) ضمیمه، ۸ ماده، (۲).<sup>44</sup>

۴۵. هماغه. د مدافع وکیلانو قانون، ۱۳ ماده، (۹).<sup>45</sup>

د مدافع وکیلانو د سلوک او چلند مقررې (۲۷) ماده کې د مدافع وکیل محاکمو سره د اړیکو اړوند داسې ټینګار کړی دی: “مدافع وکیل مکلف دی چې په محکمه کې د قضایاو پر مخ بولو او یا د محکمو دیوانونو ته د حاضرۍ په وخت کې د قانون احکامو اړوند کړنه ترسره کړي”،<sup>46</sup> د دې مادې محتوا د محکمو په وړاندې د وکیل قانوني فعالیت ته اشاره کوي. د مدافع وکیلانو د سلوک او چلند په مقررې (۲۸) ماده کې داسې ټینګار شوی دی: “مدافع وکیل نه شي کولای چې د پوهې سره محکمي ته ناچله اسناد وړاندې کړي”.<sup>47</sup>

دغه کړنه نه یواځې کولی شي چې د جزایي پلوه مدافع وکیل د مسئولیت لاندې راولي، په ضمن کې د اخلاقي لید لوري څخه هم ډیر بد او د اخلاقي ارزښتونو څخه لېرې کړنه ده او د مدافع وکیل عزت او وقار ته پوره تاوان رسولی شي، له همدې کبله مدافع وکیل باید د قاضیانو پر وړاندې د ادب، احترام، زغم او پوره صبر څخه کار واخلي.

### څلورم جز: د نورو وکیلانو او همکارانو پر وړاندې د مدافع وکیل وجایب

دا چې دوه وکیلان د خپلو مؤکلینو د حقونو دفاع په پار په خپلو کې د علمي او فني ټکر سره مخامخ کېږي، ورته کړنه د منلو وړ او شاید حتمي ووسي، خو که چېرته دغه فني او علمي ټکر شخصي او فردي چلند غوره کړي، نو هیڅکله هم د منلو وړ نه ده. مؤکلین او دوسیې به ځي او راځي خو د دواړو خواوو وکیلان د وکیلانو د ټولنې غړي او همکاران پاتې کېږي، نو لازمه ده چې:

کله چې مؤکلین د مخکیني وکیل څخه گېله کوي یا د هغه اړوند غیبت کوي، نو باید د خپل همکار حق پر ځای کړي او د خپل وس اړوند د ناسوب همکار څخه دفاع وکړي، د محکمي مقام ته په خطاب کې هیڅکله هم د دغه عنوانونو: پوه همکار یا محترم همکار او ورته نور القاب د بل لوري وکیل ته استعمال پرې نږدې او نه یې هیر کړي. که د همکار څخه مو په استدلال او خبرو کې اشتباه یا فاحشه غلطې ترسترگو شوه، نو هیڅکله هم هغه مه ردوی او نه داسې خطاب ورته وکړئ چې د موضوع څخه بهر وي او د خپل مؤکل د کټي په پار هیڅکله هم هغه ته سپکاوی مه کوئ او مه ورته پیغور ورکوئ او ځان ورسره مه مخامخ کوئ.

هیڅکله هم اجازه مه ورکوئ، چې زموږ په شتون کې زموږ د همکار سپکاوی وشي، که د مؤکل له لوري وي او که د قضاء مقام له لوري وي او یا د بل لوري وي. که د همکارانو څخه گېله یا په هغوی باندې انتقاد لرئ یا د هغوی څخه شکایت لرئ؛ په لومړي قدم کې زیار وگالئ چې موضوع د خبرو له لارې مستقیمه حل شي، وروسته پړاو کې دا هڅه هم وشي چې د قضیې په حل کې د خپلو نورو تجربه لرونکو همکارانو څخه کمک وغوښتل شي او د مدافع وکیلانو خپلواک انجمن ته او یا د قضاء او محکمي مقام ته خپله موضوع وړل د ټولو هڅو په آخر کې په نظر کې ولرئ.

او خبره دې ته ونه رسیږي، چې یو مدافع وکیل خپل همکار او هم مسلکي په خلاف ناروا تبلیغات وکړي؛ ځکه د مدافع وکیلانو قانون د (۱۳) ماده په (۸) فقره کې داسې ټینګار شوی دی: “مدافع وکیل د لاندې وجیبو لرونکي دی: ۸- د نورو وکیلانو پر ضد له ناورو تبلیغاتو څخه ډډه کول...”.<sup>48</sup>

۴۶. هماغه. اساسنامې (۱) ضمیمه، ۲۷ ماده.

۴۷. هماغه. ۲۸ ماده.

۴۸. هماغه. د مدافع وکیلانو قانون، ۱۳ ماده، (۸).

همدارنگه د مدافع وکیلانو د سلوک او چلند مقرر (۲۹) ماده کې داسې ټینګار شوی دی: “مدافع وکیل د ټولو مدافع وکیلانو سره د همکار په صفت چلند کوي، او نه شي کولای چې د مدافع وکیل کټي د خپل مؤکل د ګټو څخه مخکې کړي.”<sup>49</sup>

### پنځم جز: د مدافع وکیلانو د ټولنې پر وړاندې د مدافع وکیل وجایب

مدافع وکیل د وکالت جواز د مرحلو بشپړولو او د مدافع وکیلانو انجمن غړیتوب اخیستلو باندې مکلف دی، ټول قوانین، مقررات، تګلارې او د مرکز او انجمن تنظیمات مراعت کول، او د وکیلانو د شان او مقام ساتنه چې په نتیجه کې د مدافع وکیلانو د خپلواک انجمن مقام په ټولنه او درې قوو سره په ارزښت پېژندل دي. د مدافع وکیل او د مدافع وکیلانو خپلواک انجمن اړیکې په بشپړه توګه روښانه شوي او د مدافع وکیلانو انجمن پریکړې، چې د مدافع وکیلانو په هکله دي او د هغوی ځای او لوړ مقام او د دې پاک مسلک ارزښت په ګوته کوي.

که د یو طرف نه د مدافع وکیلانو خپلواک انجمن هغه دندې او مسئولیتونه په ګوته کړي، چې باید کم تر کمه یوه مجله خپرول، حقوقي روزنه ورکول، حقوقي کلینیکونه پر مخ وړل، د ستاز دورې ترسره کول، او په رسنیو کې حقوقي پوهاوی او نور داسې مکلفیتونه لري او د بل لوري د مدافع وکیلانو د کړنو څخه نظارت کول، او وظیفې په جریان کې د مدافع وکیلانو د حقوقو څخه دفاع کول، او د هغوی د واک تثبیت عدالت تأمین لوري او ټولنه کې دغه مسلک په سمه توګه پېژندل کېږي او په نتیجه کې دغه مسلک خپل اصلي او ټاکلي موخي ته رسېږي.

وکیل مکلف دی چې د وکیلانو له ټولنې سره په هره برخه کې ملاتړ وکړي او د خپلو موخو او اهدافو په پرمخ بیولو کې کوشش کونکی او ځیرک وي. د ټولنې مادي او معنوي حقونه مراعت کړي او د خپلې کورنۍ په پرمختګ او غوښتنو کې هڅه کونکی وي.

د وکیلانو د چلند په اړه د وکیلانو د قانون، د افغانستان د وکیلانو د اتحادیې اساسنامه، او د دې قانون د (۱) ضمیمې ځینې مسئولیتونه په لاندې ډول دي:

د مدافع وکیلانو د قانون (۱۳) ماده د انجمن پر وړاندې د مدافع وکیل د وجایبو په اړه داسې صراحت لري: “مدافع وکیل د لاندې وجایبو لرونکی دی: ... ۱۰- نورو اشخاصو ته د دارالوکالې د نوم او عنوان له په عاریت ورکولو څخه ډډه کول. ۱۱- د دارالوکالې د ادرس د بدلېدو په هکله اړوندو مراجعو ته خبر ورکول. ۱۲- د جواز نوي کول. ۱۳- د قانون د حکمونو مطابق پر عایداتو باندې د مالیاتو ورکول. ۱۴- د مدافع وکیلانو انجمن ته د کلنیو عایداتو خبر ورکول. ۱۵- د عدلیې وزارت په تایید په یوه کال کې په وړیا توګه لږ تر لږه له درېیو جنایي قضیو څخه دفاع. ۱۶- د مدافع وکیلانو د انجمن په اساسنامه کې درج د سلوک د قواعدو په پام کې نیول. ۱۷- د مدافع وکیلانو د انجمن د اساسنامې مطابق د نورو دندو سرته رسول.”<sup>50</sup>

۴۹. هماغه. اساسنامې (۱) ضمیمه، ماده ۲۹.

۵۰. هماغه. د مدافع وکیلانو قانون، ماده ۱۳، (۱۰، ۱۱، ۱۲، ۱۳، ۱۴، ۱۵، ۱۶، ۱۷).

همدارنگه، د افغانستان د وکیلانو د خپلواکي ټولنې د اساسنامې په (۳۳) ماده کې د انجمن د غړي مکلفیتونه په لاندې ډول بیان کړي دي: ”د انجمن غړی لاندې مسؤلیتونه لري:

- ۱- د دې قانون د احکامو سره سم د امتیازاتو او غړیتوب فیسونو تادیه.
  - ۲- د انجمن اړوند چارو پرمخ وړلو کې فعاله ونډه اخیستل.
  - ۳- د اتحادیې د باصلاحیته چارواکو د پریکړو پلي کولو رعایت.
  - ۴- په اړوندو غونډو کې گډون.
  - ۵- د مدافع وکیلانو د قانون له حکمونو سره سم د مظنون او متهم له حقونو څخه په وړیا توگه دفاع.
  - ۶- د مدافع وکیلانو د قانون د احکامو، د دې اساسنامې او د مدافع وکیلانو د چلند څارنه.
  - ۷- د حقوقي مرستو د خدمتونو په وړاندې کولو کې د حقوقي مرستو له خپلواک بورډ سره همکاري.<sup>51</sup>
- د وکیلانو د چلند په اړه د وکیلانو د ټولنې د اساسنامې (۱) ضمیمه په مختلفو مادو کې د وکیل دندې په لاندې ډول بیانوي:
- (۲) ماده: ”مدافع وکیل مکلف دی چې د مشورو او حقوقي خدمتونو ترسره کولو پر مهال په خپلو کړنو کې د مدافع وکیلانو په قانون کې ټاکل شوي معیارونه مراعت کړي.“<sup>52</sup>
- (۳۹) ماده: ”مدافع وکیل مکلف دی چې د دفاع وکالت د خدماتو د ترسره کولو او حقوقي مشورې ورکولو په وخت کې د مدافع وکیلانو قانون او د دې قانون په احکامو کې د ټاکل شوي معیارونو سره سم عمل وکړي.“<sup>53</sup>
- (۴۰) ماده: ”د دې اساسنامې د احکامو څخه د سرغړونې په صورت کې، سرغړونکي د دغه اساسنامې د احکامو مطابق د تأدیب وړ گڼل کېږي او د شکایت په صورت کې د رهبري شورا کولای شي، د مدافع وکیلانو د قانون د (۲۷) مادې د (۲) فقرې د (۳) او (۴) بند او د اساسنامې د (۴۰) مادې له مخې د ټولو غړو د دوه ثلث رایو سره، د متخلف (سرغړونکي) شخص په تأدیب اقدام وکړي.“<sup>54</sup>

---

۵۱. هماغه. اساسنامې (۱) ضمیمه، ماده ۳۳.

۵۲. هماغه. ماده ۲.

۵۳. هماغه. ماده ۳۹.

۵۴. هماغه، ماده ۴۰.

## پایله

د ۱۳۹۳ ل کال د جزائي اجرااتو قانون چي معمولاً جزائي دعوی ته د رسیده گۍ له پروسیجر (شکلیاتو) څخه بحث کوي، د مظنون او تورن حقوق په کي په واضح ډول ذکر شوي دي؛ مگر د مظنون او تورن وجایبو په اړه په کي وضاحت شتون نه لري. اساسي پوښتنه دا ده، چي آیا مظنون او تورن ته د جزائي دعوی په مختلفو پړاوونو کي کوم وجایب راجح کيږي یا نه؟

د جزائي اجرااتو په قانون کي د مظنون او تورن د وجایبو نه ذکر کول یوه قانوني خلا ده، چي قضاتو، څارنوالانو او مدافع وکیلانو ته یي د سؤ استفادي زمینه مساعده کړي ده او له بل پلوه د حقوقو او سیاسي علومو او شرعیاتو پوهنځیو محصلین او فارغان د عمل په ډگر کي د مظنون او تورن له وجایبو څخه ناخبره دي. قانون جوړونکي باید دغه قانوني خلا رفع کړي او د مظنون او تورن حقوقو تر څنګ د هغه وجایب هم په واضح توګه ذکر کړي؛ تر څو له یوې خوا په ټولنه کي جنائي عدالت په ښه شکل تأمین شي او د قضاتو، څارنوالانو او مدافع وکیلانو د سؤ استفادي مخنیوی وشي او له بل پلوه د حقوقو او سیاسي علومو او شرعیاتو پوهنځیو محصلین او فارغان په دې وپوهيږي، چي په عمل کي مظنون او تورن ته د جزائي اجرااتو په مختلفو پړاوونو کي کوم وجایب راجح دي او کوم وجایب (مکلفیت) ورته نه دی راجح. مظنون او تورن باید له مربوطه مسؤلینو سره په لازمي همکاري او د سکونت محل د تغیر په هکله د محل پولیسو ته په خبر ورکولو مکلف وګڼل شي.

## وړاندې ————— زونه

- مقننه قوه بايد جزائي اجراءاتو قانون کې د مظنون او تورن د حقوقو ترڅنگ د هغوی مکلفیتونه (وجایب) هم ذکر کړي.
- که د حقیقت تثبیت د مظنون یا تورن د همکاری پرته ناممکن وي او مظنون یا تورن هم امتناع وکړي لکه ځان اړینو معایناتو ته نه وړاندې کول، نو مربوطه مسؤلین د جدي چالش سره مخ کېږي، چې په دې اړه هم د جزائي اجراءاتو قانون کې وضاحت نشته او باید چې قانون جوړونکي دغه موضوع روښانه کړي.
- که مظنون یا تورن د ضمانت په واسطه خوشې شي، نو په اسانۍ سره خپل اقامت محل تغیروي او بیا د هغه پیدا کول ستونزمن کېږي، نو فلها دا ضروري ده تر څو د جزايي اجراءاتو قانون کې مظنون او متهم مکلف وگڼل شي؛ ترڅو د تحقیق په جریان کې یا د قضايي رسیده کې په وخت کې د محل د تغیر په اړه د محل پولیسو ته خبر ورکړي.

## مأخذونه

1. تائب، برکت الله (۱۳۹۶ ل). فقهي قواعد، څلورم چاپ، د حکمت خپرندويه ټولنه، جلال آباد، افغانستان.
2. دانش، حفيظ الله (۱۳۹۸ ل). د جزائي محاکماتو اصول، لومړی ټوک، ژباړن: بصير احمد کوچی، دوهم چاپ، مستقبل خپرندويه ټولنه، جلال آباد، افغانستان.
3. عظيمي، احداالله او نور (۱۳۹۶ ل). مباحث عمومي وکالت دفاع برای کلينیک های حقوقی بنياد، چاپ اول، شرکت چاپی و تبلیغاتی مارک، کابل، افغانستان.
4. نظامي، عبدالقيوم (----). اصول اجراءات و محاکمات جزايی، جلد اول.
5. اساسنامه انجمن مستقل وکلای مدافع افغانستان.
6. د افغانستان اساسي قانون (۱۳۸۲ ل). ۸۱۸ رسمي جريده.
7. د مدافع وکیلانو قانون (۱۳۸۶ ل). ۹۳۴ رسمي جريده.
8. د مدافع وکیلانو د سلوک او د چلند د ډول په هکله د مدافع وکیلانو د خپلواکي ټولنې د اساسنامې (۱) گڼه ضميمه (----).
9. د جزائي اجراءاتو قانون (۱۳۹۳ ل). ۱۱۳۲ رسمي جريده.
10. د جزا کود (۱۳۹۶ ل). ۱۲۶۰ رسمي جريده.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**